

**കേരള ബാങ്ക് മൊബൈൽ എ.ടി.എം.**

232(3664) ശ്രീമതി കാനത്തിൽ ജമീല: താഴെക്കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) കേരള ബാങ്ക് മൊബൈൽ എ.ടി.എം. കൗണ്ടറുകൾ പ്രവർത്തനം ആരംഭിച്ചിട്ടുണ്ടോ?

കേരള ബാങ്കിന്റെ കണ്ണൂർ, കോഴിക്കോട്, എറണാകുളം, വയനാട്, ഇടുക്കി ജില്ലകളിൽ ഓരോ മൊബൈൽ എ.ടി.എം.-കൾ പ്രവർത്തിച്ചുവരുന്നുണ്ട്.

(ബി) എങ്കിൽ കോഴിക്കോട് ജില്ലയിൽ എത്ര മൊബൈൽ എ.ടി.എം. കൗണ്ടറുകൾ സേവനം നൽകി വരുന്നു; വിശദമാക്കാമോ?

കോഴിക്കോട് ജില്ലയിൽ ഒരു മൊബൈൽ എ.ടി.എം. കൗണ്ടറാണ് സേവനം നൽകിവരുന്നത്. കേരള ബാങ്ക് രൂപീകരിച്ചതിനുശേഷം നബാർഡിന്റെ സാമ്പത്തിക സഹായത്തോടുകൂടി പത്ത് മൊബൈൽ വാനുകളിൽ എ.ടി.എം. സ്ഥാപിച്ചിട്ടുണ്ട്.

**സഹകരണ അർബൻ ബാങ്കുകളുടെ നിയന്ത്രണം**

233(3665) ശ്രീ. പി. ഉബൈദുള്ള: താഴെക്കാണുന്ന ചോദ്യങ്ങൾക്ക് സഹകരണ-രജിസ്ട്രേഷൻ വകുപ്പുമന്ത്രി സദയം മറുപടി നൽകുമോ:

(എ) സഹകരണ അർബൻ ബാങ്കുകളുടെ നിയന്ത്രണം സംസ്ഥാന സർക്കാരിൽനിന്നും എടുത്തുമാറ്റുന്ന വിധത്തിൽ എന്തെങ്കിലും നിർദ്ദേശം റിസർവ് ബാങ്കിൽ നിന്നോ കേന്ദ്രസർക്കാരിൽ നിന്നോ ലഭിച്ചിട്ടുണ്ടോ?

ഇല്ല.

(ബി) ബാങ്കിംഗ് റെഗുലേഷൻ ആക്റ്റിൽ വരുത്തിയ പുതിയ ഭേദഗതി മൂലം പ്രാഥമിക സഹകരണ സംഘങ്ങൾക്ക് ഭാവിയിൽ ബാങ്ക് എന്ന പദം ഉപയോഗിക്കാനോ ചെക്ക് ഇടപാട് നടത്താനോ സാധിക്കാതെ വരുമോ; ഇതിനെതിരെ എന്തെങ്കിലും നടപടികൾ സ്വീകരിച്ചിട്ടുണ്ടോ; വിശദാംശം നൽകുമോ?

2020-ലെ ബാങ്കിംഗ് റെഗുലേഷൻ (ഭേദഗതി) നിയമത്തിന്റെ പരിധിയിൽനിന്ന് ഒഴിവാക്കണമെങ്കിൽ സംസ്ഥാനത്തെ പ്രാഥമിക സഹകരണ സംഘങ്ങൾ അവയുടെ പേരിന്റെ ഭാഗമായോ ബിസിനസിന്റെ ഭാഗമായോ ബാങ്ക്, ബാങ്കർ, ബാങ്കിംഗ് എന്നീ പദങ്ങൾ ഉപയോഗിക്കാതിരിക്കുകയും ഇടപാടുകാർക്ക് ചെക്ക് സൗകര്യം നൽകുന്നുണ്ടെങ്കിൽ ആയത് ഒഴിവാക്കേണ്ടതുമാണ്. ബാങ്കിംഗ്